

ഇവയുടെ നിർമ്മാണം ആരംഭിക്കാനാകും. വേമ്പനാട് കായലിലെ മാലിന്യ നീക്കത്തിനായി ഉത്തരവാദിത്ത ടൂറിസം മുഖേന 'ക്ലീൻ വേമ്പനാട് ഇനിഷ്യേറ്റീവ്' പദ്ധതി നടപ്പാക്കിവരുന്നു. കൂടാതെ ഉത്തരവാദിത്ത ടൂറിസം മിഷൻ മുഖേന നടപ്പാക്കുന്ന ഗ്രാമീണ വിനോദസഞ്ചാര പാക്കേജുകൾ കുമാരകം കൂടാതെ മറ്റുമേഖലകളിലേയ്ക്ക് വ്യാപിപ്പിക്കുന്നുമുണ്ട്. ഇതിനു പുറമെ ജില്ലാ ടൂറിസം പ്രമോഷൻ കൗൺസിൽ മുഖേന ശാസ്ത്രീയ മാലിന്യ സംസ്കരണ പദ്ധതി നടത്തിവരുന്നു. കായൽ ടൂറിസം വുമായി ബന്ധപ്പെട്ട് ആലപ്പുഴ ജില്ലയിലെ വിവിധ കേന്ദ്രങ്ങളിൽ ഹൗസ് ബോട്ട് ടെർമിനലുകളും നൈറ്റ് ഹാൾട്ട് സെന്ററുകളും കായലോരങ്ങളിലെ നടപ്പാതകളും നിർമ്മിച്ചിട്ടുണ്ട്. വേമ്പനാട് കായലും പരിസര പ്രദേശങ്ങളും അതിവ പരിസ്ഥിതി പ്രാധാന്യമുള്ള മേഖലയായതിനാൽ പുതിയ പദ്ധതികൾക്കായി തണ്ണീർത്തട സംരക്ഷണ ചട്ടങ്ങൾ പാലിച്ച് ഭൂമി കണ്ടെത്തുക എന്നത് വെല്ലുവിളി സൃഷ്ടിക്കുന്നുണ്ട്. എങ്കിലും കായൽ ടൂറിസത്തിന്റെ വിപുല സാധ്യത കണക്കിലെടുത്ത് തദ്ദേശ സ്വയംഭരണ സ്ഥാപനങ്ങളുടെ സഹകരണത്തോടെ ആവശ്യമായ ഭൂമി കണ്ടെത്തി വിനോദസഞ്ചാര വികസനത്തിന് അനുയോജ്യമായതും പരിസ്ഥിതിക്കിണങ്ങുന്നതുമായ കൂടുതൽ പദ്ധതികൾ നടപ്പാക്കുന്നതിനാണ് ശ്രമിക്കുന്നത്.

(ബി) കട്ടനാടൻ കായൽ ടൂറിസം പരിപോഷിപ്പിക്കുന്നതിന് എന്തെല്ലാം പുതിയ പദ്ധതികൾ നടപ്പാക്കുമെന്ന് വ്യക്തമാക്കുമോ?

കട്ടനാടൻ കായൽ ടൂറിസം പരിപോഷിപ്പിക്കാനായി തദ്ദേശസ്വയംഭരണ സ്ഥാപനങ്ങളുടെകൂടി സഹകരണത്തോടെ ഭൂമി കണ്ടെത്തി കട്ടനാടിന്റെ പരിസ്ഥിതിക്കിണങ്ങുന്ന പുത്തൻ പദ്ധതികൾ ആവിഷ്കരിക്കാനാണ് ശ്രമം. ഒപ്പം ഉത്തരവാദിത്ത ടൂറിസം മിഷന്റെ നേതൃത്വത്തിൽ വിനോദ സഞ്ചാരികൾക്ക് കട്ടനാട്ടിലെ ഗ്രാമീണ ജീവിതം അനുഭവിച്ചറിയാൻ കഴിയുംവിധം പാക്കേജുകൾ തയ്യാറാക്കിയും ഹോംസ്റ്റേ പോലുള്ള സംരംഭങ്ങൾ പുതുതായി ആരംഭിക്കാൻ തദ്ദേശവാസികളെ സജ്ജരാക്കിയും പ്രദേശത്തിന്റെ വിനോദസഞ്ചാര സാധ്യത പ്രയോജനപ്പെടുത്താനാകും. ഇതോടൊപ്പം കാവാലം പഞ്ചായത്തിനെ People's Participation for Participatory Planning and Empowerment through Responsible Tourism (PEPPER) പദ്ധതിയിലുൾപ്പെടുത്തിയിട്ടുണ്ട്. ആയതിന്റെ പ്രവർത്തനങ്ങളും പുരോഗതിയിലാണ്.

മങ്കട നിയോജകമണ്ഡലത്തിലെ വിനോദസഞ്ചാര മേഖലയുടെ വികസനം

129(739) ശ്രീ. മഞ്ഞളാംകുഴി അലി: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) മങ്കട നിയോജകമണ്ഡലത്തിൽ വിനോദസഞ്ചാര മേഖലയുടെ വികസനത്തിനായി എന്തെല്ലാം നടപടികളാണ് സ്വീകരിച്ചിട്ടുള്ളത്; വ്യക്തമാക്കുമോ?

മകട നിയോജകമണ്ഡലത്തിൽ അങ്ങാടിപ്പുറം തിരുമാന്ധാംകുന്ന് ക്ഷേത്രത്തിൽ, മാമാങ്കം-ചാവേർത്തറ ഹെറിറ്റേജ് ടൂറിസം പ്രോജക്ട് അറ്റ് തിരുമാന്ധാംകുന്ന് ടെമ്പിൾ, അങ്ങാടിപ്പുറം പദ്ധതിക്ക്, 1,50,00,000 (ഒരു കോടി അൻപത് ലക്ഷം) രൂപയുടെ ഭരണാനുമതി നൽകിയിട്ടുണ്ട്. പദ്ധതിയുടെ പ്രവൃത്തി പുരോഗമിച്ചുവരുന്നു.

(ബി) പ്രസ്തുത നിയോജകമണ്ഡലത്തിൽ വിനോദസഞ്ചാര വികസനത്തിന് സാധ്യതകളുണ്ടെന്ന് കണ്ടെത്തിയിട്ടുള്ള ഏതെല്ലാം പ്രദേശങ്ങളാണ് നിലവിലുള്ളത്; തീർത്ഥാടന ടൂറിസം വികസനവുമായി ബന്ധപ്പെട്ട് ഈ നിയോജകമണ്ഡലത്തിൽ എന്തെങ്കിലും പദ്ധതികൾ ആവിഷ്കരിച്ചിട്ടുണ്ടോ; വിശദാംശം ലഭ്യമാക്കുമോ?

മകട നിയോജകമണ്ഡലത്തിൽ മാമാങ്കത്തിന്റെയും ചാവേറുകളുടെയും ചരിത്രവുമായി ബന്ധപ്പെട്ട സ്ഥലങ്ങളുൾപ്പെട്ടിട്ടുണ്ട്. ഇവയുടെ പൈതൃക ടൂറിസം സാധ്യത പരിശോധിച്ചശേഷം നടപടി സ്വീകരിക്കാവുന്നതാണ്. കൂടാതെ മഴക്കാലത്തുമാത്രം രൂപംകൊള്ളുന്ന പാലൂർക്കോട്ട വെള്ളച്ചാട്ടം, കരങ്ങൻചോല എന്നീ സ്ഥലങ്ങളുടെ ടൂറിസം സാധ്യത വിലയിരുത്തിയശേഷം തുടർനടപടി സ്വീകരിക്കാവുന്നതാണ്. തീർത്ഥാടന ടൂറിസവുമായി ബന്ധപ്പെട്ട് ഈ നിയോജകമണ്ഡലത്തിൽ നിലവിൽ പദ്ധതികളൊന്നുംതന്നെ ആവിഷ്കരിച്ചിട്ടില്ല.

വിനോദസഞ്ചാര കേന്ദ്രങ്ങളിലെ സമ്പൂർണ്ണ വാക്സിനേഷൻ

130(740) ശ്രീ. ലിന്റോ ജോസഫ്: താഴെക്കാണുന്ന ചോദ്യങ്ങൾക്ക് പൊതുമാതൃത്വം-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) വിനോദസഞ്ചാര കേന്ദ്രങ്ങളിൽ സമ്പൂർണ്ണ വാക്സിനേഷൻ നടപ്പാക്കുമെന്ന പ്രഖ്യാപനം എങ്ങനെ പ്രാവർത്തികമാക്കാനാണ് ഉദ്ദേശിക്കുന്നതെന്ന് വിശദമാക്കാമോ?

ആരോഗ്യ വകുപ്പുമായി ചേർന്ന് ടൂറിസം മേഖലയിൽ (ഹോട്ടൽ, റിസോർട്ട്) മുൻനിരയിൽ പ്രവർത്തിക്കുന്ന 18 വയസ്സിനും 45 വയസ്സിനുമിടയിലുള്ള 20,000 ജീവനക്കാർക്ക് വാക്സിനേഷൻ നൽകിക്കഴിഞ്ഞു. ടൂറിസം മേഖലയിൽ പ്രവർത്തിക്കുന്ന ടൂറിസ്റ്റ് ഗൈഡുകൾ, ടൂറിസ്റ്റ് ടാക്സി ഡ്രൈവർമാർ, ടൂർ ഓപ്പറേറ്റർമാർ, ഹോം സ്റ്റേകൾ, സർവ്വീസ്ഡ് വിലകൾ, ഗൃഹസ്ഥലി യൂണിറ്റുകൾ, ഹൗസ്ബോട്ടുകൾ, മോട്ടോർ ബോട്ടുകൾ എന്നിവയിലെ 18 വയസിനുമുകളിലുള്ള ജീവനക്കാർക്ക് വാക്സിൻ നൽകാൻ സർക്കാർ ഉത്തരവായിട്ടുണ്ട്.

(ബി) കോഴിക്കോട് ജില്ലയിൽ ഇങ്ങനെ വാക്സിനേഷൻ നടത്താനുദ്ദേശിക്കുന്ന വിനോദസഞ്ചാര കേന്ദ്രങ്ങൾ ഏതൊക്കെയാണെന്ന് വ്യക്തമാക്കുമോ?